

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras
 all Accessories



ప్రభాత సమాచారం

తెలంగాణ తెలుగు దినపత్రిక

Prop: Syed inkehsafali
BAJAJ FINSERV
CLASSIC COMPUTERS & XEROX ELECTRONICS
 Call : 940016715, 9652790005



సంపుటి : 15 సంఛక : 180 ఆదిలాబాద్ ఎడిటర్ - సయ్యద్ కలిం శుక్రవారం, 2 జనవరి 2026 పేజీలు : 4 వెల : 2/-



నోరు తెరిస్తే అబద్ధం.. కేసీఆర్ పై సీఎం రేవంత్ ఫైర్

కేసీఆర్ హయాంలో తెలంగాణకు తీరని అన్యాయం

హైదరాబాద్ - సాగునీటి ప్రాజెక్టులపై తెలంగాణ ముఖ్యమంత్రి రేవంత్ రెడ్డి కీలక వ్యాఖ్యలు చేశారు. కేసీఆర్ అండ్ కో తమ ప్రభుత్వంపై కావాలనే విమర్శలు చేస్తున్నారని ధ్వజమెత్తారు. తెలంగాణ ఉద్యమానికి నీళ్ళే ప్రధాన కారణమని తెలిపారు. బీఆర్ఎస్ నేతలది సంకుతిత స్వభావమని విమర్శించారు. కేసీఆర్ నోరు తెరిస్తే అబద్ధం మాట్లాడుతారని ఎద్దేవా చేశారు. కేసీఆర్ హయాంలోని పదేళ్ళలో తెలంగాణకు తీరని అన్యాయం జరిగిందని ఆవేదన వ్యక్తం చేశారు. ఇవాళ నదీ జలాల అంతాను పవర్ పాయింట్ ప్రజంటేషన్ ద్వారా మంత్రి ఉత్తమ్ కుమార్ రెడ్డి వివరించారు. ఈ ప్రజంటేషన్ కు హాజరై ప్రసంగించారు సీఎం రేవంత్ రెడ్డి. తెలంగాణకు రావాల్సిన నీటి వాటాపై ఏపీ ప్రభుత్వంపై తీవ్ర వత్తిడి తెస్తున్నామని చెప్పుకొచ్చారు. గతంలో కేసీఆర్, హరిష్ రావు చేసిన సంతకాలే తెలంగాణకు మరణ శాసనంగా మారాయని తీవ్ర ఆగ్రహం వ్యక్తం చేశారు. ఏపీ నీటి చౌర్యం చేస్తున్న తెలంగాణ వాటాను మనం వాడుకోలేని పరిస్థితిలో ఉన్నామి అవేదన వ్యక్తం చేశారు. కమిషన్ కోసమే జూరాల నుంచి తీరాలానికి ఆ ప్రాజెక్టును మార్చారని మండిపడ్డారు. తలా పదిలేసి తోక దగ్గర నీళ్ళు తెచ్చేలా ప్రాజెక్టు డిజైన్ చేశారని ఆరోపణలు చేశారు. ఏపీకి 66 శాతం నీళ్ళు శాశ్వత హక్కు వచ్చేలా కేసీఆర్ సంతకం చేశారని ధ్వజమెత్తారు. తెలంగాణ నీటి తెక్కులు చూస్తుంటే ఆశ్చర్యం వేస్తోందని పేర్కొన్నారు సీఎం రేవంత్ రెడ్డి.



సర్పంచుల బిల్లు వెంటనే విడుదల చేయాలి

సిద్దిపేట, జనవరి 1: పెండింగ్ లో ఉన్న సర్పంచుల బిల్లులను కాంగ్రెస్ ప్రభుత్వం వెంటనే విడుదల చేయాలని బీజేపీ మెడక్ ఎంపీ రఘునందన్ రావు డిమాండ్ చేశారు. కొత్త సర్పంచులకు నిధులను కేటాయించాలని విన్నవించారు. ఇవాళ ఆక్టోబర్, భూంపల్లి మండలంలోని బొప్పాపూర్ లో ఎంపీ రఘునందన్ రావు పర్యటించారు. ఈ సందర్భంగా పలు కార్యక్రమాల్లో పాల్గొన్నారు. ఓపెన్ జిమ్, బాలవికాస వాటర్ ప్లాంట్, సోలార్ స్ట్రీట్ లైట్లను సర్పంచ్ మాధవనేని భాను ప్రసాద్, పాలకవరం తో కలిసి ప్రారంభించారు. అనంతరం మీడియాతో మాట్లాడారు ఎంపీ రఘునందన్ రావు. మహాత్మాగాంధీ కళలు కన్నా గ్రామస్వరాజ్యం సాధించాలని పాలకవరానికి సూచించారు. తన పార్లమెంట్ పరిధిలో ఎప్పుడు, ఏ సమస్య వచ్చిన 24 గంటలు తాను అందుబాటులో ఉండి పరిష్కరిస్తానని భరోసా కల్పించారు. వ్యక్తిగత రీత్యా కూడా గ్రామపంచాయతీల ఏర్పాటుకు కృషి చేస్తానని హామీచ్చారు. బొప్పాపూర్ గ్రామ పంచాయతీ, బెకేసీ సెంటర్ లైట్లు, రోడ్ నిర్మాణానికి తన వంతు కృషి చేస్తానని హామీ ఇచ్చారు. ప్రతి ఇంటిపై సోలార్ ను ఏర్పాటు చేసుకుని కరెంట్ ఆదా చేసుకోవాలని గ్రామస్థులకు సూచించారు ఎంపీ రఘునందన్ రావు. మూడున్నరేళ్లలో సోలార్ నుంచి కరెంట్ తయారీ చేసేలా చూడాలని నిర్దేశించారు.



మద్యం సేల్ కు న్యూ ఇయర్ జోష్

న్యూ ఇయర్ కిక్కు. తెలంగాణలో రూ.వెయ్యి కోట్ల మద్యం తాగేశారు

హైదరాబాద్: తెలంగాణలో నూతన సంవత్సరం సందర్భంగా భారీగా మద్యం విక్రయాలు జరిగాయి. మూడు రోజుల్లో దాదాపు రూ.వెయ్యి కోట్లు విలువైన మద్యం విక్రయాలు జరిగినట్లు ఆబార్టీ శాఖ అధికారిక లెక్కలు వెల్లడిస్తున్నాయి. 2024 డిసెంబర్ నెల చివర మూడు రోజుల్లో రూ. 736 కోట్లు విలువైన మద్యం విక్రయాలు జరగగా... 2025 డిసెంబర్ చివర మూడు రోజుల్లో రూ. 980 కోట్లకు పైగా విలువైన మద్యం అమ్మకాలు జరిగినట్లు ఆబార్టీ శాఖ చెబుతోంది. నూతన మద్యం విధానంలో భాగంగా కొత్తగా లైసెన్సీలు పొందిన దుకాణదారులు డిసెంబర్ నుంచి మద్యం దుకాణాలు ఏర్పాటు చేసుకున్నారు. రాష్ట్రంలోని మొత్తం 3,620 మద్యం దుకాణాలు, దాదాపు 1,100 బార్లు, పబ్లు, క్లబ్బులు కలిసి డిసెంబర్ నెలలో రూ. 4,920 కోట్ల విలువైన మద్యాన్ని డిపోల నుంచి కొనుగోలు చేశారు. డిసెంబరు 25 నుంచి నిన్ను టీ వరకు మద్యం విక్రయాలు విలువ రూ. 1,350 కోట్లకు పైగా ఉన్నట్లు అధికారులు తెలిపారు. డిసెంబరు 29న రూ. 280 కోట్లు, 30న రూ. 380 కోట్లు, 31న రూ. 315 కోట్లకు పైగా విలువైన మద్యం అమ్మకాలు జరిగాయి. ఈ మూడు రోజుల్లోనే దాదాపు రూ. 1000 కోట్లు విలువైన మద్యం విక్రయాలు జరగడం గమనార్హం. మొత్తం 8.30 లక్షల కేసుల లిక్విడ్, 7.78 లక్షల కేసుల బీరు అమ్మకాలు జరిగాయి.

చైనాతో పాటు ప్రపంచ దేశాలకు భారత్ బగ్ షాక్.. సలూం కొట్టిన అమెరికా..



ప్రపంచ రాజాజు మనమే..

భారతదేశ విజయానికి తైవాన్ నుంచి వచ్చిన సాంకేతిక సహకారం కూడా ఒక కీలక పాత్ర పోషించినట్లు తెలుస్తోంది. చైనా-తైవాన్ మధ్య ఉద్రిక్త సంబంధాలు కొనసాగుతున్న నేపథ్యంలో, ఈ అంశం చైనాకు మరింత అసహనాన్ని కలిగిస్తోంది. ఇప్పటివరకు ప్రపంచవ్యాప్తంగా బియ్యం మూలం గురించి మాట్లాడినప్పుడు భారతదేశం పేరు ప్రముఖంగా వినిపించేది. కానీ ఉత్పత్తి పరంగా చైనా ముందుండేది. కానీ ఇప్పుడు ఆ సమీకరణ పూర్తిగా మారింది. అంతర్జాతీయ బియ్యం సంస్థ దక్షిణాసియా ప్రాంతీయ కేంద్రం డైరెక్టర్ దాక్టర్ సుధాన్లు సింగ్ మాట్లాడుతూ.. భారతదేశం ప్రపంచంలోనే అతిపెద్ద బియ్యం ఉత్పత్తిదారుగా అవతరించడం చరిత్రాత్మక విజయమే కాకుండా, ప్రపంచ ఆహార భద్రతలో భారత్ పాత్రను మరింత బలోపేతం చేస్తుందని వ్యాఖ్యానించారు. ప్రపంచ ఆర్థిక వ్యవస్థ పతనం కాబోతోంది.. భారత్ అలర్ట్ గా ఉండాలి.. దేశ ఆర్థిక వ్యవస్థపై RBI హెచ్చరిక.. ప్రస్తుతం భారతీయ బియ్యం 172 దేశాలకు ఎగుమతి అవుతోంది. ఇది కేవలం వాణిజ్య అంశం మాత్రమే కాకుండా, భారత విదేశాంగ విధానంలో కూడా ఒక ముఖ్యమైన సాధనంగా మారింది. అనేక అభివృద్ధి చెందుతున్న దేశాలకు ఆహార భద్రత కల్పించడంలో భారత్ కీలక పాత్ర పోషిస్తోంది. బియ్యం ఆదాయం పరంగా కూడా భారత్ అడుతే మైన ప్రగతి సాధించింది. ప్రపంచవ్యాప్తంగా సుమారు 1,23,000 రకాల బియ్యం ఉండగా, వాటిలో దాదాపు 60 వేల రకాలు భారతదేశంలోనే లభిస్తాయి. 2024-25 ఆర్థిక సంవత్సరంలో భారత్ రికార్డు స్థాయిలో రూ. 4.5 లక్షల కోట్ల విలువైన వ్యవసాయ ఉత్పత్తులను ఎగుమతి చేసింది. ఇందులో బియ్యం వాటా సుమారు 24 శాతం. బాన్సెటి, బాన్సెటియేతర బియ్యం ఎగుమతుల ద్వారా మాత్రమే భారత్ రూ. 1.05 లక్షల కోట్లకు పైగా విదేశీ మారకద్రవ్యాన్ని ఆర్జించింది.

భారతదేశ విజయానికి తైవాన్ నుంచి వచ్చిన సాంకేతిక సహకారం కూడా ఒక కీలక పాత్ర పోషించినట్లు తెలుస్తోంది. చైనా-తైవాన్ మధ్య ఉద్రిక్త సంబంధాలు కొనసాగుతున్న నేపథ్యంలో, ఈ అంశం చైనాకు మరింత అసహనాన్ని కలిగిస్తోంది. ఇప్పటివరకు ప్రపంచవ్యాప్తంగా బియ్యం మూలం గురించి మాట్లాడినప్పుడు భారతదేశం పేరు ప్రముఖంగా వినిపించేది. కానీ ఉత్పత్తి పరంగా చైనా ముందుండేది. కానీ ఇప్పుడు ఆ సమీకరణ పూర్తిగా మారింది. అంతర్జాతీయ బియ్యం సంస్థ దక్షిణాసియా ప్రాంతీయ కేంద్రం డైరెక్టర్ దాక్టర్ సుధాన్లు సింగ్ మాట్లాడుతూ.. భారతదేశం ప్రపంచంలోనే అతిపెద్ద బియ్యం ఉత్పత్తిదారుగా అవతరించడం చరిత్రాత్మక విజయమే కాకుండా, ప్రపంచ ఆహార భద్రతలో భారత్ పాత్రను మరింత బలోపేతం చేస్తుందని వ్యాఖ్యానించారు. ప్రపంచ ఆర్థిక వ్యవస్థ పతనం కాబోతోంది.. భారత్ అలర్ట్ గా ఉండాలి.. దేశ ఆర్థిక వ్యవస్థపై RBI హెచ్చరిక.. ప్రస్తుతం భారతీయ బియ్యం 172 దేశాలకు ఎగుమతి అవుతోంది. ఇది కేవలం వాణిజ్య అంశం మాత్రమే కాకుండా, భారత విదేశాంగ విధానంలో కూడా ఒక ముఖ్యమైన సాధనంగా మారింది. అనేక అభివృద్ధి చెందుతున్న దేశాలకు ఆహార భద్రత కల్పించడంలో భారత్ కీలక పాత్ర పోషిస్తోంది. బియ్యం ఆదాయం పరంగా కూడా భారత్ అడుతే మైన ప్రగతి సాధించింది. ప్రపంచవ్యాప్తంగా సుమారు 1,23,000 రకాల బియ్యం ఉండగా, వాటిలో దాదాపు 60 వేల రకాలు భారతదేశంలోనే లభిస్తాయి. 2024-25 ఆర్థిక సంవత్సరంలో భారత్ రికార్డు స్థాయిలో రూ. 4.5 లక్షల కోట్ల విలువైన వ్యవసాయ ఉత్పత్తులను ఎగుమతి చేసింది. ఇందులో బియ్యం వాటా సుమారు 24 శాతం. బాన్సెటి, బాన్సెటియేతర బియ్యం ఎగుమతుల ద్వారా మాత్రమే భారత్ రూ. 1.05 లక్షల కోట్లకు పైగా విదేశీ మారకద్రవ్యాన్ని ఆర్జించింది.



కవ్వేసిన పొగమంచు

తెలుగు రాష్ట్రాల్లో రికార్డు స్థాయిలో పడిపోయిన ఉష్ణోగ్రతలు.. భారీగా పొగమంచు

హైదరాబాద్ / అమరావతి, జనవరి 1: ఏపీ, తెలంగాణ రాష్ట్రాలు చలి గుప్పిల్లో చిక్కుకున్నాయి. ఎన్నడూలేని విధంగా గత నెలరోజుల నుంచి ఏషియా ప్రాంతాల్లో చలి తీవ్రత పెరిగిపోవడంతో ప్రజలు వణికిపోతున్నారు. ప్రస్తుతం.. తెలంగాణ వ్యాప్తంగా సాధారణం కంటే 3 నుంచి 5 డిగ్రీల వరకు ఉష్ణోగ్రతలు నమోదవుతున్నాయి. తెలంగాణ వ్యాప్తంగా పలు ప్రాంతాల్లో డబ్బులైన పొగమంచు కురియడంతో వాహనదారులు, ప్రజలు ఇబ్బందులు పడుతున్నారు. ఉమ్మడి మెడక్, రంగారెడ్డి, ఆదిలాబాద్ జిల్లాల్లో రాత్రి ఉష్ణోగ్రతలు దారుణంగా పడిపోయాయి. కోపాల్, సిర్సాపూర్ ప్రాంతాల్లో నెల రోజులుగా 5 నుంచి 6 డిగ్రీల ఉష్ణోగ్రత నమోదవుతున్నట్లు అధికారులు తెలిపారు. ఆసిఫాబాద్, మంచిర్యాల, వరంగల్, హన్మకొండ, సిద్దిపేట, జనగాం, మెదక్, రంగారెడ్డి, కామారెడ్డి జిల్లాల్లో చలి తీవ్రత బాగా పెరిగిపోయింది. నగర శివారు ప్రాంతాల్లోనూ పరిస్థితి అత్యంత దారుణంగా ఉంది. అక్కడి ప్రాంతాల్లో 8 నుంచి 12 డిగ్రీల ఉష్ణోగ్రతలు నమోదవుతున్నాయి. ఇక.. ఆంధ్రప్రదేశ్ లోని పలు జిల్లాల్లో విపరీతమైన చలి ప్రభావం కనిపిస్తోంది. రాజ్ యే మూడు రోజుల్లో కొన్నాంధ్ర, యానాం, రాయలసీమలోని కొన్ని ప్రాంతాల్లో ఉష్ణోగ్రతలు 2-3 డిగ్రీల సెల్సియస్ కు తగ్గే అవకాశమున్నట్లు వాతావరణ శాఖ తెలిపింది. దక్షిణ తీర ప్రాంతాల్లోనూ కొన్నిచోట్ల తేలికపాటి వర్షాలు పడే అవకాశముందని బంపేటి అంచనా వేస్తోంది. జనవరి 1 తర్వాత వాతావరణంలో చాలా మార్పులు ఉండే అవకాశం ఉందని బంపేటి తెలిపింది. కొన్ని ప్రాంతాల్లో మధ్యాహ్నం కూడా విపరీతంగా చలి తీవ్రత కనిపిస్తోంది. ఉత్తర భారతదేశం నుంచి చల్లది పవనాలు వీడడం వల్లనే ఉష్ణోగ్రతలు తగ్గుతున్న బంపేటి పేర్కొంది.

నయా డిజిటీట్

హైదరాబాద్ : తెలంగాణలో మరో కొత్త జిల్లా ఏర్పాటు కానుంది. రాజధాని హైదరాబాద్, దాని పరిసర ప్రాంతాల్లో పరిపాలనా సౌలభ్యం కోసం జిల్లాల పునర్విభజనకు ప్రభుత్వం సన్నాహాలు చేస్తోంది. ప్రస్తుతం ఉన్న మూడు పోలీస్ కమిషనరీల్ను నాలుగుగా హైదరాబాద్, సైబరాబాద్, మల్కాజిగిరి, పూర్వ సీరిగా మారిన నేపథ్యంలో జిల్లాల హద్దులను కూడా కమిషనరీల్లో పరిధిలో అనుసంధానం చేయాలని ప్రభుత్వం భావిస్తోంది. 2027 జనగణన ప్రక్రియ ప్రారంభానికి ముందే అంటే వచ్చే ఏడాది జనవరి నాటికి ఈ ప్రక్రియను పూర్తి చేయాలని లక్ష్యంగా పెట్టుకుంది. ప్రస్తుతం 16 మండలాలను హైదరాబాద్ జిల్లా పరిధిలో గణనీయమైన మార్పులు చోటుచేసుకోవచ్చు. తిరుమలగిరి, మారేడ్ పల్లి మండలాలను, అమీర్ పేట మండలంలోని బేగంపేట ప్రాంతాన్ని మల్కాజిగిరి జిల్లాలో కలపనున్నారు. ఇప్పటి వరకు బండ్రగూడ, బహదూర్ పుర వరకే ఉన్న జిల్లా హద్దులు, ఇకపై శంషాబాద్, రాజేంద్రనగర్ మండలాల వరకు విస్తరించనున్నాయి.

తెలంగాణలో మరో కొత్త జిల్లా..

ఈ ప్రాంతాలతో కలిపి, హైదరాబాద్ శివారులోనే..!

నూతన జిల్లా ఏర్పాటుకు రేవంత్ సర్కార్ సన్నాహాలు..

అయితే ఈ మండలాల్లో జీహెచ్ఎంసీ పరిధి ఎంతవరకు ఉంటుందో, అంతవరకే హైదరాబాద్ జిల్లా కిందికి వస్తుంది. మల్కాజిగిరి పోలీస్ కమిషనరీలో పరిధికి సమానంగా మేడ్చల్ మల్కాజిగిరి జిల్లా హద్దులను ఖరారు చేయనున్నారు. రంగారెడ్డి జిల్లాలోని సరూర్ నగర్, హయత్ నగర్ మండలాలు మేడ్చల్-మల్కాజిగిరి జిల్లాలో విలీనం కానున్నాయి. మల్కాజిగిరి పార్లమెంట్ పరిధిలోని ఎల్మీనగర్, కంట్లెంట్ అసెంబ్లీ నియోజకవర్గాలు కూడా ఈ జిల్లా పరిధిలోకి వస్తాయి. అయితే, అబ్దుల్లాపూర్ మేట్ల మండలం జీహెచ్ఎంసీ పరిధికి బయట ఉండటంతో దీనిపై నిర్ణయం ఇంకా పెండింగ్ లో ఉంది. విస్తారమైన భూభాగం, ఐటీ కారిడార్, పరిశ్రమలతో కూడిన రంగారెడ్డి జిల్లాను రెండుగా విభజించనున్నారు. హైదరాబాద్ పోలీస్ కమిషనరీలో పరిధిలోని ఐటీ సంస్థలు, గేటెడ్ కమ్యూనిటీలు ఉండే ప్రాంతం 'అర్బన్ జిల్లా'గా మారుతుంది. కొత్తగా ఏర్పడిన 'పూర్వ సీరి' కమిషనరీలో పరిధిని రూరల్ జిల్లాగా మార్చనున్నారు. ఇందులో షాద్ నగర్, చేవెళ్ల, ఆమనగల్లు, కేకంపేట, తలకొండపల్లి, మాధుల, యాచారం, మంచాల, కందుకూరు, మహేశ్వరం వంటి మండలాలు ఉంటాయి. వచ్చే ఏడాది ఏప్రిల్ నుంచి సెప్టెంబర్ వరకు దేశవ్యాప్తంగా 'హోంస్ గో సెన్సస్' నిర్వహించాల్సి ఉన్నందున.. జనవరి లోపే ఈ జిల్లాల మార్పుపై డ్రాఫ్ట్ నోటిఫికేషన్ విడుదల చేసేందుకు రెవెన్యూ శాఖ కసరత్తు చేస్తోంది. పోలీస్ స్టేషన్ పరిధి, జిల్లా కలెక్టరీలో పరిధి ఒకే విధంగా ఉండటం వల్ల సామాన్య ప్రజలకు, శాంతిభద్రతల నిర్వహణకు సులువు అవుతుందని ప్రభుత్వం భావిస్తోంది.

సంపాదకీయం



బాలీవుడ్ మూవీని చూసి

హాడలెత్తిపోతున్న చైనా!

బాలీవుడ్ అగ్ర కథానాయకుడు సల్మాన్ ఖాన్ నటిస్తూ అత్యంత భారీ బడ్జెట్తో నిర్మిస్తున్న మూవీ 'బాటిల్ ఆఫ్ గల్యాన్'. 'జంజీర్' ఫేమ్ అపూర్వలాఖియా దర్శకుడు. చిత్రాంగద సింగ్ హీరోయిన్గా నటిస్తున్న ఈ మూవీ టీజర్ను సల్మాన్ ఖాన్ పుట్టిన రోజు సందరంగా టీమ్ విడుదల చేసింది. బీహార్ రెజిమెంట్ 16వ బెటాలియన్ కు సారధ్యం వహించిన కల్పల్ బి. సంతోష్ బాబు చైనా ఆర్మీకి వ్యతిరేకంగా చేసిన వీరోచిత పోరాటం ఆధారంగా ఈ మూవీని రూపొందిస్తున్నారు. టీజర్ కు అనూహ్య స్పందన లభించిన నేపథ్యంలో చైనా అధికారిక మీడియా 'గ్లోబల్ టైమ్స్' తన అక్కసు వెళ్లగక్కింది. చైనా పై వ్యతిరేకతను రెచ్చగొట్టేందుకు చరిత్రను వక్రీకరిస్తున్నారని గగ్గోలు పెట్టింది. అంతే కాకుండా ఈ సినిమాపై తీవ్ర ఆరోపణలు చేసింది. ఈ సినిమా జాతీయవాద మెలో డ్రామా అని ఆరోపించింది. గల్యాన్ లో జరిగిన ఘర్షణలకు భారత బలగాలే కారణమంటూ తమ దేశాన్ని సమర్థించుకునే ప్రయత్నం చేసింది. భారత బలగాలు తమ భూభాగంలోకి చొరబడి చైనా సైనికులపై దాడిచేశారంటూ అసత్యాలు వల్లవేసింది. అంతే కాకుండా తమ దేశానికి చెడ్డపేరు తెచ్చేందుకు భారత్ వాస్తవాలను వక్రీకరించి అంతర్జాతీయ సమాజాన్ని తప్పుదోవ పట్టించిందంటూ బూటకపు వ్యాఖ్యలు చేసింది. చైనా సార్వభౌమ భూభాగాన్ని రక్షించుకోవాలనే మా సైన్యం ధృఢ సంకల్పాన్ని ఈ చిత్రం కదిలించలేదు' అంటూ చైనా సైనిక నిపుణులు సాంగ్ జాంగ్ పింగ్ వ్యాఖ్యలను ఈ కథనంలో గ్లోబల్ టైమ్స్ ప్రస్తావించింది. దీనిపై చైనాకు భారత్ గట్టి కౌంటర్ ఇచ్చింది. భారత్ లో భావ వ్యక్తీకరణ స్వేచ్ఛ ఉందని, తమ భావాలను కథలరూపంలో వ్యక్తపరచడం కూడా ఇందులో భాగమే అంటూ చైనా మీడియాకు భారత్ గట్టి కౌంటర్ ఇచ్చింది. 'బాటిల్ ఆఫ్ గల్యాన్' విషయంలో ఎవరికైనా సందేహాలు గాని, ఆందోళన గానీ ఉంటే స్పష్టత కోసం భారత రక్షణ మంత్రిత్వ శాఖను సంప్రదించొచ్చు. ఈ సినిమా విషయంలో ప్రభుత్వం జోక్యం ఏమీలేదు' అంటూ ఘాటుగా స్పందించింది. ఐదేళ్ల క్రితం 2020 జూన్ లో భారత్- చైనా సరిహద్దుల్లోని గల్యాన్ ప్రాంతంలో ఇరు దేశాల సైనికుల మధ్య భీకరమైన ఘర్షణలు తలెత్తిన విషయం తెలిసిందే. భారత జవాన్లపై చైనా మెరుపు దాడికి దిగడంతో మన దళాలు ప్రతిదాడి చేశాయి. ఈ వీరోచిత పోరాటంలో తెలంగాణకు చెందిన కల్పల్ బిక్రమ్ లు సంతోష్ బాబుతో పాటు మరో 20 మంది సైనికులు వీరమరణం పొందారు. చైనా వైపు కూడా భారీ స్థాయిలో ప్రాణ నష్టం ఉన్నప్పటికీ ఆ లెక్కలని చైనా దాచిపెట్టింది. ఈ పోరాటంలో చైనాకు చెందిన పీపుల్స్ లిబరేషన్ ఆర్మీకి చెందిన 1200 వందల మంది పాల్గొన్నారు, వారితో అత్యంత తక్కువ మంది సోల్డర్లతో కలిసి సంతోష్ బాబు వీరోచిత పోరాటం చేసి చైనాని మట్టికరిపించాడట. అదే సంఘటన సూరీతో సల్మాన్ ఇప్పుడు 'బాటిల్ ఆఫ్ గల్యాన్'ని నిర్మిస్తుండటం ఆసక్తిని రేకెత్తిస్తోంది. టీజర్ తో సంచలనాలకు తెరలేపిన ఈ సినిమా వచ్చే ఏడాది ఏప్రిల్ 17న భారీ స్థాయిలో రిలీజ్ కాబోతోంది.

కొత్త ఏడాదిలోనైనా.. మారేనా..!



మాజూర్ నగర్ : సీఎంఆర్ సేకరణ ఈ ఏడాది ఒడుదొడుకుల మధ్య కొనసాగింది. తాజాగా వానాకాలం ధాన్యాన్ని కూడా ఇటీవలే మిల్లులకు కేటాయించారు. తీసుకున్న ధాన్యం సకాలంలో ఇవ్వక ఈ సంవత్సరం కొందరు మిల్లర్లు కేసులపాలై ఆప్రతిష్ట మూటగట్టుకున్నారు. నూతన సంవత్సరంలోనైనా అన్ని సమస్యలను అధిగమించి లక్ష్యాలను పూర్తి చేస్తారన్న విశ్వాసంతో అధికారులు ఉన్నారు. సీఎంఆర్ ధాన్యం తీసుకుని ఇవ్వని మిల్లర్లను అధికారులు ట్రాక్ లిస్ట్ లో పెట్టారు. వారికి కొంతకాలంగా ధాన్యం కేటాయించడం లేదు. మరొకందరు పేర్లు, ఊర్లు మార్చి పాత మిల్లులను లీజుకు తీసుకుని కేటాయింపులు చేసుకున్నారు. పూర్తిగా ట్రాక్ లిస్ట్ లో ఉండి ధాన్యం కేటాయింపులు లేని మిల్లర్లను ఆదుకోవాలని రైస్ మిల్లర్స్ నాయకులు విజ్ఞప్తి చేశారు. ఈ మేరకు ఉన్న బకాయిలలో 25 శాతం అన్ని రకాల పెనాల్టీలతో చెల్లిస్తే కేటాయింపులు చేయాలని ప్రభుత్వం మినహాయింపు ఇచ్చింది. 2022-23 యాసంగి ధాన్యం మిల్లులకు ఇచ్చిన తరువాత వివిధ కారణాలతో ప్రభుత్వం సీఎంఆర్ చేయించకుండా ఆ ధాన్యాన్ని వేలం వేసింది. అలా 66 మంది మిల్లర్ల వద్ద ధాన్యం ఉండిపోయింది. ఆ ధాన్యాన్ని వేలంలో పొందిన గుత్తేదారుకు ఇవ్వాలని ఎన్ని నోటీసులు ఇచ్చినా మిల్లర్లు స్పందించలేదు. అందులో 8 మందిపై కేసులు నమోదయ్యాయి. 8 మంది నుంచి రావాల్సిన ధాన్యం ఖరీదు రూ. 273 కోట్లు. జిల్లాలోని మిల్లర్లు 2019-20 నుంచి 2024-25 వరకు గన్నీ సంచలు తిరిగి ఇవ్వడం లేదు. మిల్లుల నుంచి దాదాపు 7 నుంచి 8 కోట్ల గన్నీ సంచలు రావాల్సి ఉంది. వీటిని రాబట్టేందుకు ప్రభుత్వం ఇటీవలే మిల్లర్లకు నోటీసులు జారీ చేసింది. ఎవరెవరు ఎంత బాకీ ఉన్నారనే లెక్కలు తీస్తున్నారు. ఉమ్మడి జిల్లాలో ఈ సంవత్సరం ఏప్రిల్ నుంచి రేషన్ దుకాణాల ద్వారా తెల్ల రేషన్ కార్డుదారులకు సన్నబియ్యం ఇస్తున్నారు. సన్నబియ్యం వచ్చే సమయానికి ఉమ్మడి జిల్లాలో రేషన్ దుకాణాలలో, గోదాములలో దొడ్డు బియ్యం నిల్వలు ఉన్నాయి. వాటిని వేలం వేయాలని ప్రభుత్వం నిర్ణయించింది. 9 నెలల తరువాత వాటికి మోక్షం లభించి కొత్త సంవత్సరంలో వేలం వేసేందుకు ప్రభుత్వం చర్యలు తీసుకుంటోంది.

'పురా'యత్నం



సంగారెడ్డి: పుర ఎన్నికలకు అధికార యంత్రాంగం సన్నద్ధమవుతోంది. ఉమ్మడి మెదక్ జిల్లాలోని పురపాలకాలయ సంబంధించిన సమగ్ర సమాచారాన్ని అధికారులు సేకరిస్తున్నారు. ఫిబ్రవరిలో ఎన్నికల నిర్వహణకు ప్రభుత్వం సిద్ధంగా ఉన్నట్లు సంతకాలూ అందడంతో ఆ దిశగా ఎన్నికల సంఘం అడుగులు వేస్తోంది. లోక్ సభ ఎన్నికల జాబితా ప్రకారం ఓటర్ వివరాలను సేకరించారు. తాజాగా పోలింగ్ కేంద్రాల సమాచారం, వసతుల వివరాలు పురపాలక శాఖ నుంచి తీసుకున్నారు. పునర్విభజన చేసిన వార్డుల వారి ఓటర్ జాబితాలు రూపొందించాలని ఆదేశాలు అందాయి. జహీరాబాద్ పై సందిగ్ధం జహీరాబాద్ కు సంబంధించి సమీపంలోని గ్రామాలను విలీనం చేయడంపై ఆయా గ్రామాల ప్రజలు కోర్టుకెళ్లారు. గతంలో ఎన్నికలు యాదాపల్లె వద్దాయి. రెండు దఫాలుగా ఎన్నికలు జరగలేదు. ముఖ్యంగా ఉమ్మడి మెదక్ జిల్లాలో 20 పురపాలకాలయాలు 2025 జనవరి 25 నుంచి పురపాలక సంఘాల పాలకవర్గాల గడువు ముగిసింది. సిద్దిపేట బియ్యంకు 2026 ఏప్రిల్ వరకు గడువు ఉంది. జహీరాబాద్ సంబంధించి కోర్టు కేసుల నుంచి బయటపడితే ఈసారి పట్టణంలో ఎన్నికలు జరుగుతాయి. వదేళ్ల పాటు రిజర్వేషన్లు అమల్లో ఉంటాయని భారాస ప్రభుత్వం నిర్ణయించింది. పంచాయతీ ఎన్నికల మార్చి ఇప్పుడు కాంగ్రెస్ ప్రభుత్వం మార్చి అవకాశం కనిపిస్తోంది. పార్టీల గుర్తులపై పోలింగ్ ఉంటుంది. ప్రధాన పార్టీల గురించి పురపాలకల్లో పాగా వేసేందుకు ప్రధాన పార్టీలు ముందు నుంచే గురిపెట్టాయి. ఇప్పటికే కాంగ్రెస్ ఓ అడుగిసి సంగారెడ్డి పురపాలకకు చైర్మన్, వైస్ చైర్మన్ అభ్యర్థులను ప్రకటించింది. మాజీ ముఖ్యమంత్రి కేసీఆర్ ప్రాతినిధ్యం వహిస్తున్న గజేంద్ర బిర్లాతో కాంగ్రెస్ జెండా ఎగురవేయాలని నాయకులు ప్రయత్నాలు ప్రారంభించారు. ఇటీవల సిద్దిపేట జిల్లాకు ఇన్ ఛార్జ్ మంత్రి వివేక్ విచ్చేసి పూర్వోపాలనా శ్రేణులకు సూచనలు చేశారు. భారాసలో ముఖ్య నాయకులతో మాజీ మంత్రి హరీశ్ రావు అంతర్గతంగా చర్చిస్తున్నారు. భాజపాలో మెదక్ ఎంపీ రఘునందన్ రావు, జిల్లా అధ్యక్షులు సైతం తమకు బలమున్న పట్టణల్లో సమావేశాలు ఏర్పాటు చేస్తూ దిశానిర్దేశం చేస్తున్నారు.

పైసలు ఊరికినే పోవు!

కరీంనగర్ : మీ క్రెడిట్ కార్డు లిమిట్ ను పెంచుతామని కరీంనగర్ కు చెందిన ఓ ప్రైవేటు ఉద్యోగికి కార్డ్ వచ్చింది. బ్రూకాలర్ తోనూ అతనికి ఖాతా ఉన్న బ్యాంక్ పేరు రావడంతో నమ్మేశాడు. అపరిచిత వ్యక్తి ఓ వైపు కార్డ్ మాట్లాడుతూనే మరో వైపు చరవాణి వాట్సాప్ నుంచి ఒక లింక్ పంపాడు. అందులోని కొన్నింటిని సెల్ ఫోన్ చేయమని చెబుతుండటంతో బాధితుడు అలాగే చేశాడు. తీరా ఫోన్ పెట్టేసిన కొద్దిసేపటికే తన ఖాతాలో ఉన్న రూ. 82 వేలు హాప్ కే ఆయ్యాయి. రెక్కలు ముక్కలు చేసుకుని కూడబెడుకున్న సొమ్ము పరులపాలవడంతో రోడ్డుమీదే బోరుమన్నాడు. కరీంనగర్ లు బరో నర్సింగ్ లోని చిరువ్యాపారి రూ. 2 లక్షల వరకు పోగొట్టుకున్నాడు. రోజుకు అరగంట పాటు పార్ట్ టైం జాబ్ చేసుకోవచ్చని ఓ నకిలీ క్రెడిట్ కంపెనీ పేరిట వచ్చిన ఆఫర్ కు ఆయన ఆకర్షితుడయ్యాడు. ఇన్ స్టాగ్రామ్ ను లైక్ చేసినందుకు మొదట రూ. 150 పంపారు. తరువాత మీరు జాక్ పోట్ కొట్టారని.. మరో లింక్ పంపారు. 22 బొమ్మల టాస్కెట్ ను పూర్తి చేస్తే ఒక్కోదానికి రూ. 50 చొప్పున ఇచ్చామనడంతో చెప్పినట్లు చేశాడు. దీంతో రూ. 1100 పంపారు. ఇలా కొంత నగదు ఖాతాలో వడటంతో నేరగాళ్లు అడిగినంత పెట్టుబడి పెట్టారు. మూడింతల మొత్తం వస్తుందని ఆశపడిన అతనికి ఫోన్ స్కామ్ రూపంలో సమాధానమొచ్చింది. రోజుకు ఏడుగురు... ఒక్క కరీంనగర్ కు మిషన్ రేట్ పరిధిలో రోజులో నగటున ఏడుగురు సైబర్ మోసాల బారిన పడుతున్నారు. మూడేళ్ల కిందటితో పోలిస్తే ఈ సంఖ్య రెండింతలైంది. 2023లో రోజుకు ఇద్దరు లేదా ముగ్గురు మోసపోయామని నేషనల్ సైబర్ రిపోర్టింగ్ ఫోర్ సెంటర్ (ఎన్ సీఆర్ టీ) ఫిర్యాదు చేసేవారు. కానీ 2025లో జిల్లాలో డిసెంబరు 26వ తేదీ నాటికి 2,437 మంది పలరకాలుగా మోసపోయామనే ఫిర్యాదును సంబంధిత వెబ్ సైట్ కు అందించారు. ఇలా అందించిన వాటిలో 280 కేసులు నమోదయ్యాయి. నిబంధన ప్రకారం రూ. 25 వేలకుపైగా మొత్తం పోగొట్టుకున్న బాధితులకు సంబంధించి మాత్రమే ఎఫ్ బిఆర్ కడతారు. మిగతావి ఫిర్యాదుగా



స్వీకరిస్తారు. కరీంనగర్ లో ఇటీవల లక్షకుపైగా మొత్తం పోగొట్టుకున్నవారే ఎక్కువగా ఉండటం బాధాకరమైన విషయం! మోసపోవద్దు! ఎట్టిపరిస్థితుల్లో ఇతరులకు ఫోన్లో వివరాలు చెప్పొద్దు. చరవాణికి వచ్చే ఏపీటీ లింక్ ను తెరవకూడదు. మోసపోతే తక్షణమే 19303 కార్డ్ చేసి వివరాలు చెప్పాలి. ఓటీపీని బ్యాంక్ అధికారులు ఫోన్ లో అడగరనేది గుర్తించాలి. తక్కువ ధర, ఇతర ఆఫర్లు, ఉద్యోగాల పేరిట మోసపోవద్దు. ఫోన్ సెల్ ఫోన్ లో ఎన్నింటికి అనుమతివ్వకుండా జాగ్రత్తపడాలి. ఏ తరహా మోసం... యూపీఐ - 461 నెట్ బ్యాంకింగ్ - 188 డెబిట్ కార్డు - 64 డిపాజిట్ - 28 ఈ-వ్యాల్ట్ - 25 వ్యాపారం - 15

సాంకేతిక సాబగులు..

ఆధునిక కోర్సులు

నల్గొండ : ఆధునిక పారిశ్రామిక అవసరాలకు అనుగుణంగా సాంకేతిక పట్టణద్రులకు అత్యాధునిక ఉద్యోగావకాశాలను కల్పించేందుకు ప్రభుత్వం సంకల్పించింది. దీనికోసం ఉమ్మడి నల్గొండ జిల్లావ్యాప్తంగా ఉన్న ఆరు ఐటిఐ కళాశాలలను ఏటీసీ (అడ్వాన్స్డ్ టెక్నాలజీ సెంటర్) లుగా మార్చి నూతన పరికరాలు, కోర్సులు అందుబాటులో తెచ్చింది. కృత్రిమ మేధ కంప్యూటరైజ్డ్ న్యూమెరికల్ కంట్రోల్ (సీఎన్ సి), అడ్వాన్స్డ్ టూల్స్, బేసిక్ డిజైన్ ఇన్ మెకానికల్, ఇండిస్ట్రీయల్ రోబోటిక్స్ అండ్ డిజిటల్ మాన్యుఫాక్చర్ టెక్నోలజీ, ట్రీడి ప్రింటింగ్, స్ప్రే పెయింటింగ్, ఎలక్ట్రానిక్ వాహనాల మెకానిక్, మాన్యుఫాక్చర్ ప్రాసెస్ కంట్రోల్ ఆటోమేషన్ కోర్సులను ప్రవేశపెట్టారు. భవిష్యత్తులో డిమాండ్ కు అనుగుణంగా మరో 20 రకాల అత్యాధునిక కోర్సులను ప్రవేశపెట్టనున్నారు. ప్రస్తుతం అన్నిచోట్ల పాఠ్యాంశాల బోధన జరుగుతుండగా త్వరలో ప్రాక్టికల్స్ నిర్వహణ, ఉద్యోగమేకా కార్యక్రమాలను చేపట్టనున్నారు. ఎక్సలెక్యూషన్.. నల్గొండలో రెండు, హొలియా, డిండి, భువనగిరి, ఆలేరు, సూర్యాపేట జిల్లా మాజూర్ నగర్, జూబిల్ హిల్స్ గాంధీ లో ఒక్కొక్కటి చొప్పున కళాశాలలున్నాయి. 1,500 మంది ప్రవేశాలు పొందుతున్నారు. ట్రీడి ప్రింటింగ్ నల్గొండ ఏటీసీ కేంద్రంలో రూ. 85 లక్షల విలువైన ట్రీడి ప్రింటింగ్ యంత్రం అందుబాటులోకి వచ్చింది. దీంతో రాతిశిల్పాల స్థానంలో దేవుని ప్రతిమలు తయారు చేస్తారు. గతంలో రాయిని తొలిచి ఉలితో చెక్కితే ఆకృతి వచ్చేది. ప్రస్తుతం కంప్యూటర్ సహితంగా మనకు



కావాల్సిన ఆకారంలో ప్రోటాక్ నల్లటి పదార్థంతో బొమ్మలు, భారీ విగ్రహాలు తయారు చేసే వీలుందని ఈ కోర్సు బోధకులు బాటు చెబుతున్నారు. స్ట్రీ పెయింటింగ్ పాత వాహనాలు రంగు వెలిస్తే షోరూంలలో, మెకానిక్ దుకాణాల వద్ద అస్తవ్యస్తంగా రంగులు వేసేవారు. దీంతో రంగులు వుధాగా నేలపాలయ్యేవి. ఆ ఒంటికి ఎంత రంగు, ఏ మేరకు కోటింగ్ అంశాలను కంప్యూటింగ్ టెక్నాలజీతోనే సులభంగా చేసేలా ఈ యంత్రం ద్వారా విద్యార్థులకు బోధిస్తున్నారు. ఒక్కో వాహనాన్ని పది నిమిషాల్లోనే తళుక్కుమనేలా తయారు చేసేస్తుంది. ఆటోమేటిక్ ఐరన్ కటింగ్ అత్యాధునిక కంప్యూటరైజ్డ్ న్యూమెరికల్ కంట్రోల్ (సీఎన్ సి) ద్వారా విరిగిన వాహనాలకు అవసరమయ్యే ఇనుప గొట్టాలు, పరికరాల తయారీకి ఉపయోగపడుతుంది. కావాల్సిన విధంగా ఇనుమును కోతపెట్టేలా కంప్యూటరైజ్డ్ సెట్టింగ్ చేసుకుంటేవారు ఈ యంత్రం సెకన్లలో కచ్చితమైన కొలతలతో విడగొడుతుంది. కార్మికులు శ్రమ తప్పుతుందని బోధకులు చెబుతున్నారు.

మాయదాలి మోంజా వాణాద్యు

తూప్రాన్: ఉమ్మడి మెదక్, వికారాబాద్ జిల్లాల్లో సంక్రాంతి పండగ సెలవుల్లో యువకులు, చిన్నారులు గాలిపటాలు ఎగురవేస్తూ పండగ చేస్తుంటారు. పోటీ పడుతుంటారు. ఇందుకోసం సంప్రదాయ దారం మాత్రమే వినియోగించాలి. అవి తెగిపోతున్నాయనే ఉద్దేశంతో కొందరు చైనా మోంజాలు, ఇతర సిషిథిత దారాలు వాడుతున్నారు. పతంగులు ఎగురవేసే క్రమంలో ఇవి కూడా కొన్ని సార్లు తెగిపోయి అటుగా వెళ్లిన వాహనదారులు, ప్రజల మెదకు చుట్టుకోవడంతో గాయపడుతున్నారు. నిఘాతోనే అడ్డుకట్టకు అవకాశం అన్ని ప్రధాన పట్టణాలు, గ్రామీణ ప్రాంతాల్లోనూ సంక్రాంతి పండగ సందర్భంగా పతంగుల విక్రయాల దుకాణాలు ఏర్పాటు చేశారు. వీటిలో జోరుగా సిషిథిత దారాన్ని అమ్ముతున్నారు. పిల్లలు, యువకులు కొనుగోలు చేసి వినియోగిస్తున్నారు. ఆ దారాన్ని బహిరంగంగా వదిలేయడంతో ప్రజలతో పాటు పక్షులకూ ముప్పు వాటిల్లుతోంది. పోలీసులు, అధికారులు దుకాణాల్లో తనిఖీలు నిర్వహించి చైనా మోంజా విక్రయాలకు అడ్డుకట్ట వేయాల్సి ఉంది.



ఈ సూచనలు పాటిస్తే మేలు చైనా మోంజా పై నిషేధం ఉన్నందున సంప్రదాయ ధారాన్ని మాత్రమే వినియోగించాలి. భవనాలు, మేడలు, ఇతర ఎత్తైన ప్రదేశాల నుంచి గాలి పటాలు ఎగుర వేసేటప్పుడు అప్రమత్తంగా ఉండాలి. చుట్టూ పిట్టగోడ ఉన్నవి మాత్రమే ఎంచుకోవాలి. విద్యుత్తు స్తంభాలు, రహదారులపై గాలి పటాలు ఎగురవేయవద్దు. మైదాన ప్రాంతాలే ఉత్తమం. పిల్లల వెంట తల్లిదండ్రులు ఉంటూ.. జాగ్రత్తలు తెలియజేయాలి. కఠిన చర్యలు తీసుకుంటూ -సరేందర్ గౌడ్, డిఎస్సీ, తూప్రాన్ ప్రభుత్వం నిషేధించిన చైనా మోంజాను వినియోగించినా, విక్రయాల చేపట్టినా బాధ్యులపై కఠిన చర్యలు తీసుకుంటారు. ఇప్పటికే వ్యాపారులపై నిఘా ఉంది. ఎవరైనా నిషేధిత దారం విక్రయిస్తున్నట్లు తెలిస్తే పోలీసులకు సమాచారం ఇవ్వాలి. ఇప్పటికే అక్కడక్కడ వీటిని అమ్ముతున్నట్లు తెలియడంతో సిబ్బందిని అప్రమత్తం చేశాం. ప్రధాన రహదారులపై తనిఖీలు చేపట్టి ఇతర ప్రాంతాల నుంచి రవాణా కాకుండా చూస్తాం.

ఆక్రమించి సింగారం

హైదరాబాద్ : రంగారెడ్డి జిల్లా మొయినాబాద్ మండలంలో సింగారం చెరువును చదును చేస్తున్న విషయాన్ని ఈనెల 28న 'సింగారం చెరువును చెర పడుతున్నారని' శీర్షికన వెలుగులోకి తెచ్చిన విషయం తెలిసిందే. చెరువును ధ్వంసం చేసినందుకు, అక్రమంగా ప్రవేశించినందుకు కేసులు నమోదు చేశారు. పట్టాదారు సూర్యప్రకాశరావుకు నోటీసు జారీ చేయాలని నిర్ణయించారు. ఆయన అందుబాటులో లేరని పోలీసులు తెలిపారు. శిఖం పట్టా భూమార్పిడికి ప్రభుత్వంలో ఎవరూ సహకరించారనే విషయంపై సి.ఎం.సి నివేదిక కోరింది.

ఉన్నతాధికారుల ఒత్తిడి
మొయినాబాద్ మండలం నజీబ్ నగర్ పరిధిలో సర్వేనంబరు 3, 4లో సూకారపు సూర్యప్రకాశరావుకు భూమిలున్నాయి. దీనిలో సింగారం చెరువు కూడా ఉంది. 80 ఎకరాల చెరువు విస్తీర్ణానికి శిఖం పట్టా ఉంది. ఈ భూమిలో ఎలాంటి నిర్మాణాలు చేయకూడదు. కట్ట తెంపి చదును చేసి చెరువును పూర్ణం ప్రారంభించారు. సమాచారం అందుకున్న సాగునీటి అధికారులు, రెవెన్యూ ఇన్స్పెక్టర్ సంయుక్త తనిఖీ చేశారు. 15 రోజుల కిందట పట్టాదారు సమక్షంలో విచారణ జరిపి ఎఫ్ఐఎల్ పరిధిలో 80 ఎకరాకూగాను 73.14 ఎకరాలు, మిగిలిన బఫర్ జోన్ కింద ఉందని నోటీసు జారీ చేసి పనులు నిలిపివేశారు. నివేదికను జిల్లా కలెక్టర్ కు పంపారు. ఎలాంటి ఆడేశాలు రాకపోవడంతో పనులు యధావిధిగా కొనసాగాయి. దాదాపు 819



మీటర్ పొడవు ఉన్న కట్టను చదును చేశారు.

20 షెడల్ పౌల్టీఫారాలు
నర్సేనంబరు 3, 4లో 80 ఎకరాల్లో ఎలాంటి నిర్మాణాలు చేయకూడదు. ఈ భూమిలను తనఖా పెట్టి బ్యాంకుల్లో రుణాలు పొంది చెల్లించకపోవడంతో వీటిపై ఇంజక్షన్ ఆర్డర్లు జారీ అయ్యాయి. ఈ భూముల్లో దాదాపు 20 షెడల్ పౌల్టీఫారాలు నిర్మించారు. నిబంధనలు ఉల్లంఘించారు.

రూ.40 లక్షలతో పునర్నిర్మాణం
ధ్వంసం చేసిన కట్టను నీటిపారుదల శాఖ అధికారులు రూ.40 లక్షలతో పునర్నిర్మిస్తున్నారు. పదిరోజుల్లో పూర్తి చేసేలా గుర్తుకు ఇచ్చారు. ఎస్.కె. రాజేందర్, డి.కె.కె. వెంకటరమణ, ఏ.కె. భరతకుమార్ వర్గీ ఇన్స్పెక్టర్ సర్పంచులు, ఎం.ఆర్.ఓ. గౌతంకుమార్ పరిశీలించారు.

విశాల నగరం.. సేవలు గగనం!

హైదరాబాద్: గ్రేటర్ హైదరాబాద్ విశాల నగరంగా అభివృద్ధిచెందింది. అరకొర సిబ్బందితో కొనసాగుతున్న పుర, నగరపాలికలు జీహెచ్ఎంసీలో విలీనమయ్యాయి. ప్రస్తుతం ఆయా స్థానిక సంస్థల పరిధిలో సేవలు అందించడం బద్దియారు కష్టంగా మారింది.

విస్తీర్ణం మూడు రెట్టలు పెరిగింది..
పాత జీహెచ్ఎంసీ 650 చ.కి.మీ పరిధిలో ఉండేది. 27 వట్టణ స్థానిక సంస్థల(యూఎల్టీ)ల విలీనంతో విస్తీర్ణం 2,053 చ.కి.మీ.లకు పెరిగింది. విలీన ప్రాంతాల్లో 7.5 లక్షల నిర్మాణాలు, 34 లక్షల జనాభా ఉన్నట్లు అంచనా.

అంతటా అదే పరిస్థితి
పాలిశుద్ధు విభాగంలో సూపర్ వైజర్లు, ఫీల్డ్ అసిస్టెంట్లు, కార్యకులు సరిపోవు లేరు. పాత జీహెచ్ఎంసీ పరిధిలోనూ కార్యకుల కొరత ఉంది. 1,500 మందిని నియమించుకునేందుకు ప్రభుత్వం ఏడాది కిందట అనుమతి ఇచ్చినా.. అధికారులు చర్యలు తీసుకోలేదు. నిర్మాణ అనుమతులు జారీ చేసే టాన్షానింగ్ విభాగం తీవ్రమైన సిబ్బంది కొరతను ఎదుర్కొంటోంది. మున్సిపాలిటీలు, నగరపాలక సంస్థల్లో క్షేత్రస్థాయిలో పనిచేసే సిబ్బందే.. ఇన్ ఛార్జి సహాయ ప్రణాళికాధికారులుగా పని చేస్తున్నారు. సర్టిఫైడ్ ఓ సహాయ ప్రణాళికాధికారి(ఎస్పీ), ఎన్ఓ(సిక్షన్ ఆఫీసర్), ఇద్దరు చైన్మెన్లు ఉండాలి. ప్రస్తుతం 20 ఏసీపీలు, సుమారు 100 మంది డి.ఓ., ఎన్ఓ. స్థాయి అధికారులు అవసరమందని అంచనా.

కాలనీల్లో రోడ్లు నిర్మించాలన్నా.. వరద నాలాలపై వంతెనలు కట్టాలన్నా.. సర్టిఫైడ్ ఇంజనీర్లను ఉండే కార్యనిర్వాహక ఇంజనీరు (ఈకె) ద్వారా టెండర్ పోలి.. గుర్తెవారును ఎంపిక చేయాల్సి ఉంటుంది. ప్రస్తుతం పలు శివారు సర్టిఫైడ్ ఈకెలు లేరు. ప్రధాన నగరంలోని ఇంజనీర్లకు ఇన్ ఛార్జి బాధ్యతలు కూడా ఇవ్వలేదు. ఫలితంగా.. గ్రామాల్లో రహదారుల నిర్మాణం, ఇతరత్రా పనులు నిలిచిపోతున్నాయి. ప్రస్తుతం జీహెచ్ఎంసీ వద్ద వంద మంది మాత్రమే వార్డు ఇంజనీర్లు ఉన్నారు.

విలీన ప్రాంతాల్లోని మున్సిపల్ అధికారులు, సిబ్బంది: 8,000 పాత జీహెచ్ఎంసీ పరిధిలో.. 22,000

ఎన్నాళ్ళ సమస్య?

హైదరాబాద్: బృహత్ నగరంలో ఏ కాలనీలో చూసినా మురుగు కనిపిస్తోంది. స్వస్థ సర్వేక్షణలో పరిశుభ్ర నగరంగా ఏడు నక్షత్రాల(సెవెన్ స్టార్) గుర్తింపు పొందినా.. మురుగు నిర్వహణ అక్కర్లేనగా మారింది. ప్రస్తుతం శివారు మున్సిపాలిటీలను విలీనం చేసుకుని దేశంలోనే అగ్రస్థాయి నగరంగా ప్రాధాన్యం సంతరించుకున్నా.. అధికారుల అలసత్వం కారణంగా కంప్లైడ్ లేదు. యూజీడి(అండర్ గ్రౌండ్ డ్రైనేజీ) లీకేజీలపై ఫిర్యాదులు చేస్తే.. అధికార యంత్రాంగం పట్టించుకోవటం లేదనే విషయాలు ఉన్నాయి. అధికారుల నివాస ప్రాంతాల్లోనే మురుగు రోడ్లపై పారుతోందంటే పరిస్థితి ఎలా ఉందో అర్థం చేసుకోవచ్చు. పరిష్కారం కాని ఫిర్యాదులు 25 శాతం మురుగు వ్యవస్థ(యూజీడి)ను జలమండలి నిర్వహిస్తోంది. వచ్చే ఫిర్యాదుల్లో కనీసం 25 శాతం కూడా పరిష్కారం లేదు. ఒకవేళ పరిష్కరించినా మూజ్లాళ్ల ముచ్చటే. నగరంలో ప్రస్తుతం జనాభా 1.34 కోట్లకు చేరుకుంది. శివారు మున్సిపాలిటీలను మినహాయస్తే.. కోటి వరకు ఉంది. నగరంలో 10 వేల కిలోమీటర్ల పొడవైన యూజీడి నిర్మించారు. వాటిలో 8 వేల కిలోమీటర్లు రెండు, మూడు దశాబ్దాల కిందటే. కొత్తగా ఏర్పాటుచేస్తున్న గేట్ల కమ్యూనిటీలు, బహుళ అంతస్తుల కాలనీల్లో వారే యూజీడి ఏర్పాటు చేసుకుంటున్నారు. ప్రతి ఏడాది కనెక్షన్ ద్వారా వచ్చిన మురుగు యూజీడి ద్వారా మురుగు తగ్గి కేంద్రం(ఎన్టీసీ)కి చేరుతుంది. అక్కడ ఆ నీటిని శుభ్రపరిచి మూసీ నదిలోకి వదులుతారు. ఇలాంటి ఎన్టీసీలు 50 మాత్రమే ఉన్నాయి. ఇవీ లెక్కలుజలమండలి లెక్క ప్రకారం రోజూ నగరంలో 1950 ఎంఎల్టీల మురుగు వెలువడుతోంది. ప్రస్తుతం పెరిగిన జనాభా అవసరాల ప్రకారం ఇది 2,500 ఎంఎల్టీ వరకు ఉంటుందని అంచనా.

నగరంలో ఉన్న 45 ఎన్టీసీల ద్వారా రోజూకు 1878 మిలియన్ లీటర్ల మురుగు శుభ్రపరుస్తున్నట్లు అధికారులు చెబుతున్నారు. వాస్తవ లెక్కల ప్రకారం ఇంకా 30 శాతం మురుగును శుభ్రపరచడం లేదు. ఇదంతా యూజీడిలో పేరుకుపోతోంది. పేరుకుపోయిన మురుగుతో ప్రవాహం సాఫీగా సాగక.. మ్యాన్ హోజర్ల ద్వారా పైకి చివ్వుతోంది. రోడ్ల మురుగు కాలువలు అవుతున్నాయి. ఇక్కడలోని ప్లాస్టిక్ కవర్లు, వంట వ్యర్థాలు యూజీడిలోనే చేస్తుండటంతో సమస్య మరింత జటిలమవుతోంది.

శ్రీరాంహిల్స్ తాలి హోసింగ్ సాసైటీ



ఖమ్మం : ఉమ్మడి ఖమ్మం జిల్లాలో మొట్టమొదటి హోసింగ్ సాసైటీ కాలనీ ఏదో తెలుసా? ఖమ్మం నగరంలోని 'శ్రీరాంహిల్స్'. హోసింగ్ బోర్డుగా కూడా దీన్ని పిలుస్తుంటారు. పచ్చని చెట్లు, విశాల రోడ్లతో కనిపించే ఈ కాలనీలో నగరానికి చెందిన పలువురు ప్రముఖులు, ఉన్నతోద్యోగులు, వ్యాపారులు నివసిస్తున్నారు. కాలనీ ఆవిర్భావం మొదలు నిర్వహణ వరకూ పలు విశేషాలున్నాయి. శ్రీరాంహిల్స్ కాలనీ నిర్మాణానికి 2007, జూలై 7న శంకుస్థాపన చేశారు. ధంసలాపురం సర్వే నం.49లో సుమారు 42 ఎకరాల ప్రభుత్వ భూమిలో గృహనిర్మాణ శాఖ(హోసింగ్ బోర్డు) ఆధ్వర్యంలో నిర్మాణాల ప్రతిపాదన చేపట్టారు. టెండరు పద్ధతిలో ఐవీఆర్ఐఎల్ సంస్థ దక్కించుకుని సుప్రభాత్ ఇన్ఫ్రాస్ట్రక్చర్ సంస్థకు పనులు అప్పగించారు. 150, 200, 256, 260, 300, 477 చ.గజాల స్థలాల్లో ఆరు రకాలుగా మొత్తం 367 ఇళ్లు నిర్మించారు. 2010 నుంచి దశల వారీగా ఇళ్ల అవుట్ గాట్ ప్రారంభమై 2012 నాటికి పూర్తయ్యింది. వందలాది కుటుంబాలు నివసించే శ్రీరాంహిల్స్లో కాలనీ సహకార సంఘం

కార్యాలయం ఉంది. నీటి కరవు లేకుండా బడు బోర్లు వేశారు. దూరాన ఉన్న ధంసలాపురం పెద్ద చెరువు నుంచి దాత సహకారంతో బోరు, పైపులైను వేయించారు. కాలనీలో గుట్టలపై లీటర్ల సామర్థ్యంగల సంపు నిర్మించి ఇళ్లకు నీటిని సరఫరా చేస్తున్నారు. మిషన్ భగీరథ నీరు కాలనీ వాసులకు అందుతున్నాయి.రెండు ప్రధాన, 22 అంతర్గత రహదారులు.. అన్నీ బీటీ రోడ్ల. ఎక్కడా మురుగు కనిపించకుండా అండర్ గ్రౌండ్ డ్రైనేజీ నిర్మించారు. ఎన్టీసీ ట్యాంకు నిర్మించి మురుగు నుంచి శుద్ధి చేసిన 2లక్షల లీటర్ల నీటితో పారులు, వీధుల్లో చెట్లకు నీరందిస్తున్నారు. వర్షపు నీటి నిర్వహణకు అండర్ గ్రౌండ్ నిర్మాణం చేపట్టారు. 14 నియంత్రితల సాయంతో భూగర్భ విద్యుత్తు లైను కేబుల్ వేసి విద్యుత్తు సరఫరా చేస్తున్నారు. కాలనీలో నాలుగు పారులు నిర్వహిస్తున్నారు. దాతల సహకారంతో సీతారామ కళాప్రాంగణాన్ని నిర్మించి దైవ, సాంస్కృతిక కార్యక్రమాలకు వినియోగిస్తున్నారు. కాలనీ నివాసులతో ప్రతి రెండేళ్లకోసారి కమిటీని ఎన్నుకుంటున్నారు. ఇప్పటివరకున్న తొమ్మిది కమిటీలు ఏకగ్రీవంగానే ఎన్నికవడం విశేషం.


వారి 'కాంక్షలు' వేరే..



కొత్తగూడెం : సైబర్ నేరగాళ్లు సాంకేతికతను ఉపయోగిస్తూ రెచ్చిపోతున్నారు. ఏదోరోతిన మోసం చేయడమే పనిగా పెట్టుకుని ప్రజల సొత్తును కాజీయడమే లక్ష్యంగా సాగిపోతున్నారు. స్మార్ట్ ఫోన్లు ఉపయోగిస్తున్న వారే వారి వలలో చిక్కుకుని రూ.లక్షలు చేజారుతుంటున్నారు. నిన్నుమొన్నటి వరకు హాక్ చేసే కౌశలీ కృషిగాలు, బ్యాంకుల పేరిట నేరాలకు పాల్పడిన కేటుగాళ్లు ఇప్పుడు పండుగలు, పబ్లికలను వేదికగా చేసుకునేందుకు సిద్ధమయ్యారని పోలీసులు హెచ్చరిస్తున్నారు. కొత్త సంవత్సరం ప్రవేశించునున్న నేపథ్యంలో సైబర్ నేరగాళ్లు తప్పుడు (మూల్) ఖాతాలను ప్రారంభిస్తున్నారు. దీని ఆధారంగా 'నూతన సంవత్సరం శుభాకాంక్షలు' పేరుతో గాలం వేసేందుకు సన్నద్ధమవుతున్నారు. ఫోన్లో కొత్త ఏడాది విషెస్ తెలుపుతూ మెసేజీలు ఇస్తారు. పొరబాటున దాన్ని ఓపెన్ చేస్తే బ్యాంకు ఖాతా దగ్గరి నుంచి మొదలు కుని వ్యక్తిగత సమాచారం వరకు హాక్ చేసే కొత్త ట్రిక్కులతో సైబర్ నేరగాళ్లు ముందుకు రాబోతున్నట్లు పోలీసులు హెచ్చరిస్తుండటం గమనార్హం. 'హ్యాకీ న్యూ ఇయర్' అంటూ వచ్చే ఫేక్ మెసేజీలలో 'డాట్ ఏపీటీ' పదం కనిపిస్తే వెంటనే పరిస్థితుల్లో ఓపెన్ చేయొద్దని అధికారులు స్పష్టం చేస్తున్నారు. నూతన సంవత్సరాన్ని చేరు జ్ఞాపకాలతో ప్రారంభించకుండా అప్రవృత్తంగా ఉండాలని ఇప్పటికే ప్రచార బోర్డులు అందుబాటులో ఉంచారు.

సంబంధం లేకున్నా... సంబంధమే లేకుండా సైబర్ నేరాల్లో అమాయకులు భాగస్వాములవుతున్నారు. గుర్తు తెలియని వ్యక్తుల ఖాతాల నుంచి తమ ఖాతాల్లోకి డబ్బులు రావడం వల్ల అలాంటి వారి బ్యాంకు ఖాతాల్లోని నగదును అధికారులు హెచ్చరిస్తే పెడుతున్నారు. ఫలితంగా తమ డబ్బును పొందేందుకు బ్యాంకులు, సైబర్ క్రైమ్ కార్యాలయాలు చుట్టూ ప్రదక్షిణ చేయాల్సి వస్తోంది. న్యూగిల్లగూడెనికి చెందిన ఓ మహిళ ఖాతాకు 2022లో రూ.350 ఎవరో గుర్తు తెలియని ఖాతా నుంచి జమ అయ్యాయి. అది సైబర్ నేరగాడు చేసిన నిర్వాకం కావడం వల్ల ఆమె ఖాతాలో జమ అయిన డబ్బుకూ డబ్బులు రూ.1,50,000 బ్యాంకు అధికారులు హెచ్చరిస్తే పెట్టారు. సైబర్ క్రైమ్ అధికారులను ఆశ్రయించడంతో వారం రోజుల తరువాత సమస్య పరిష్కారమైంది. కొత్త ఏడాదిలో సైబర్ నేరాల నియంత్రణ లక్ష్యంగా పలు కార్యక్రమాల రూపకల్పన చేస్తున్నట్లు ఎస్పీ బి.రోహిత్ రాజు 'న్యూటెక్'తో తెలిపారు. 2025లో సైబర్ నేరాల వివరాలు జిల్లాలో నమోదైన కేసులు: 196 కోల్పోయిన నగదు: రూ.8 కోట్లు అధికారులు ప్రీజీ చేసిన నగదు: రూ.1.45 కోట్లు బాధితులకు అందచేసిన మొత్తం: రూ.22.63 లక్షలు

రైతు వేదిక.. భద్రత లేదా ఇక



పాల్వంచ : జిల్లాలో రైతులకు, వ్యవసాయాధికారులకు అనుసంధానంగా మారిన రైతు వేదికలకు రక్షణ కరవైంది. చాలాచోట్ల ఊరికి దూరంగా, శివారు ప్రాంతాల్లో ఉండటంతో దొంగల బెడద ఎక్కువైంది. నిఘా నేత్రాలు లేకపోవడంతో వాటిల్లో విలువైన సామగ్రి అపహరణకు గురవుతోంది. **విషయమేంటి?** జిల్లాలో 67 రైతు వేదికలున్నాయి. వీటిలో ప్రస్తుతం 58 వేదికల్లో రైతు నేస్తం కార్యక్రమాలు నిర్వహిస్తున్నారు. ఇందులో రాష్ట్ర స్థాయి అధికారులు, రైతులతో ముఖాముఖీ మాట్లాడి సాగులో సందేహాలను నివృత్తి చేస్తున్నారు. దృశ్యమాధ్యమ రూపంలో అప్రదాతలతో మాట్లాడేందుకు వీలుగా 62 అంగణాల టీవీ, స్పీకర్లు, ఇన్ఫర్మర్లు, ఉపవ్యూహాల అందుబాటులో ఉంచారు. ఇవీ ఆయా క్షేత్ర ఏకవేల నియంత్రణలో

ఉంటాయి. **ఎందుకు ఇలా...?** 1. రైతు వేదికలు ఊరుకు దూరంగా వినియోగించబడటంతో పర్యవేక్షణ కరవవుతోంది. 2. ఎక్కడా సీసీ కెమెరాలు లేవు. దీంతో రాత్రిళ్లు దొంగలు సునూరు సంగా చోరికి పాల్పడుతున్నారు. విచారణపై దృష్టి సారించకపోవటంతో వారికి అడ్డలేకుండా పోతోంది. 3. రూ.3లక్షల వ్యయంతో ఎలక్ట్రానిక్స్ వస్తువులకు ఏర్పాటు చేస్తున్నారు. కానీ రూ.వేలు ఖరీదు చేసే నిఘా నేత్రాల ఏర్పాటును విస్మరిస్తున్నారు. **మచ్చుకు కొన్ని..** నవంబరు 11న పాల్వంచ మండలం పాండురంగాపురం రైతు వేదికలో రూ.2లక్షల టీవీ చోరికి గురైంది. అంతకు ముందు ఆగస్టులో స్పీకర్, ఇన్ఫర్మర్ అపహరణకు గురైంది. నెలలు గడుస్తున్నా విచారణ కొలిక్కి రాలేదు. పోలీసులు ఇంటి దొంగ వసేనని తేల్చినా, జిల్లా వ్యవసాయాధికారులు రెండుసార్లు విచారణ చేసినా ఎవరూ చోరి చేశారో గుర్తించలేదు. ఇల్లెండు మండలం చల్లనముద్రలో టీవీ అపహరణకు గురికాగా పక్కన ఓ ఇంట్లో అమర్చిన సీసీ ఫుటేజీ ఆధారంగా నిందితుణ్ణి గుర్తించారు. జూలూరుపాడు మండలం పడమటి నర్సాపురంలో కంప్యూటర్ అపహరణకు గురైంది. ఇప్పటికీ ఆహాకీ లేదు. ప్రభుత్వానికి ప్రతిపాదనలు పంపిస్తాం. చోరి ఘటనపై పోలీసులకు ఫిర్యాదులు చేసి విచారణ చేయమన్నాయి. బాబు, జిల్లా వ్యవసాయాధికారి

రద్దీ ఛార్జీలతో కాలుష్యం కట్టడి

హైదరాబాద్: రోజూ తిరిగి 85 లక్షల వాహనాలు, నిత్యం కొత్తగా రోడ్లకుతున్న వాహనాలతో నగర రహదారులు కిక్కిరిసిపోతున్నాయి. అవసరమన్నా లేకున్నా వాహనాలు రోడ్లకిక్కిస్తుండటంతో నగరవాసులు ఏటా 85 గంటల పాటు ట్రాఫిక్ లో చిక్కుకుంటున్నారని ఓ సంస్థ అధ్యయనంలో వెల్లడైంది. ప్రజా రవాణాను వినియోగించడమే ఏకైక పరిష్కార మార్గమని నిపుణులు సూచిస్తున్నారు. వ్యక్తిగత వాహనాలు వీడి ఆటో, మెట్రోలో ప్రయాణించాలంటే లండన్ తరహాలో నగరంలో 'రద్దీ పన్ను' (కంజెషన్ ట్యాక్స్) విధించాలన్న అభిప్రాయాలు వ్యక్తమవుతున్నాయి. బెంగళూరులో ఈ విధానం అమలుపై చర్చ జరుగుతోంది.

ఏమిటీ కంజెషన్ ట్యాక్స్.. ట్రాఫిక్ రద్దీ ఎక్కువగా ఉండే ప్రాంతాల్లోకి వాహనాలు వెళ్లేందుకు విధించే రోజువారీ ఫీజు లేదా లోల్ ఇది. వ్యక్తిగత, ప్రైవేటు వాహనాలను వినియోగించకుండా, మెట్రో బస్సులు ఉపయోగించేలా ప్రోత్సహించేందుకు లండన్లో ఈ విధానాన్ని అమలబిస్తున్నారు. జోన్ బౌండరీలో, లోపల ఆటోమెటిక్ నంబరు ప్లేట్ రికార్డింగ్ (ఎఎన్ఐఆర్) కెమెరాలు ఉంటాయి. ఇవి వాహనం నంబరు ప్లేట్ ను ఆటోమెటిక్ గుర్తించి ఫోటో తీస్తాయి. ట్రాన్స్పోర్ట్ ఆఫ్ లండన్ వ్యవస్థ అన్నీ నంబరు ప్లేట్లను పరిశీలించి జోన్లోకి వచ్చిన వాహనాలు ఛార్జీ చెల్లించాయా లేదా పరిశీలిస్తాయి. మినహాయింపు ఇచ్చిన ఈవీ వాహనాలు ముందుగానే రిజిస్టర్ చేసుకుంటే మినహాయింపు వర్తిస్తుంది. 2003 నుంచి దీనిని అమలు చేస్తుండటంతో 30 శాతం వరకు ట్రాఫిక్ తగ్గింది. సెంట్రల్ లండన్ జోన్లో వ్యక్తిగత వాహనాలతో వెళ్లేవారికి రోజూకు 15 పౌండ్ల చొప్పున ఛార్జీ విధిస్తున్నారు. సింగపూర్, స్టాక్ మోసామ్, న్యూయార్క్ లోనూ ఈ విధానం అమలవుతోంది.



బెంగళూరులో ప్రతిపాదనలు ట్రాఫిక్ సమస్య ప్రధానంగా ఉన్న బెంగళూరులోనూ కంజెషన్ ఛార్జీలు విధించాలన్న ప్రతిపాదనలున్నాయి. 2025 సెప్టెంబర్ లో కర్ణాటక ప్రభుత్వం 90 రోజుల కార్యచరణ ప్రణాళికలో భాగంగా ఈ ప్రతిపాదన అమలుపై చర్చించింది. ఔటర్ రింగ్ రోడ్డుపై రద్దీ వేళల్లో ఒక్కరో ఉన్న (సింగిల్ ఆక్యుపెంట్) కార్లకు ఛార్జీ విధించాలని అందులో పేర్కొంది. ఫాస్టాగ్ ద్వారా ఆటోమెటిక్ గా ఛార్జీలు వసూలు చేసేలా, కార్పొరేషన్ కు మినహాయింపు ఇవ్వాలని యోచిస్తున్నారు.

1000 మంది ప్రయాణికులు.. మెట్రో రైలులో 1000 మంది ప్రయాణింపొచ్చు. అదే బస్సులో 40 నుంచి 50, కారులో నలుగురు, ద్విచక్ర వాహనంలో ఇద్దరు వెళ్లొచ్చు. ఇదే 1000 మంది ప్రయాణించడానికి 20 నుంచి 30 బస్సులు, 250 కార్లు, 500 ద్విచక్ర వాహనాలు అవసరమవుతాయి. ఈ వాహనాలన్నీ రోడ్లపై చేరటంతో వేగం తగ్గుతోంది. కాలుష్యం ఉద్ధారాలు పెరుగుతున్నాయి. **భాగ్యనగరంలో రద్దీ ప్రాంతాలు..** గచ్చిబౌలి, వంజూగుట్ట, బేగంపేట, కూకట్ పల్లి, మాదాపూర్, జుట్టిపాల్వే చెక్ పోస్ట్, కొండాపూర్, మెమిడిపల్లు, అత్తాపూర్, టోలిచాకి, దిల్లీ నగర్, నార్సింగి, హైనాన్సియల్ డిస్ట్రిక్ట్ లింగంపల్లి.

ఆక్రమాల స్టాంప్

నల్గొండ : అధిక ధరలకు నాన్ జ్యూడిషియల్ స్టాంప్ పేపర్ విక్రయాలు ఉమ్మడి నల్గొండ జిల్లా పరిధిలో జోరుగా సాగుతున్నాయి. **ఎందుకు ఇవి..** అస్తలు రిజిస్ట్రేషన్, బ్యాంక్ సంబంధిత లాదాదేవీలు, స్థిరాస్తి ఒప్పంద పత్రాలు, విద్యార్థుల ఉపకార వేతనాలు, ప్రభుత్వ సంక్షేమ పథకాలకు, ఆఫీడవిట్ తయారీ తదితర అవసరాలకు. **గతంలో ఇలా..** గతంలో నబ్ రిజిస్ట్రార్ కార్యాలయంలోని కౌంటర్లోనే డబ్బులు ఇచ్చి నేరుగా నాన్ జ్యూడిషియల్ స్టాంప్ పేపర్ తీసుకునే అవకాశం ఉండగా.. ప్రస్తుతం ఆ విధానం అమల్లో లేదు. ప్రభుత్వం దాదాపు మూడేళ్ల క్రితం ఆన్ లైన్ లో బుక్ చేసుకొని తీసుకునే విధానాన్ని చేపట్టింది. ఎక్స్ డెక్లర్ చేశా.. నల్గొండ, మిర్యాలగూడ, దేవకొండ, చందూరు, నకిరేకల్, నిడమనూరు, సూర్యాపేట, ముజాఫర్ నగర్, కోదాడ, బీబీనగర్, భువనగిరి, మోతూరు, యాదగిరిగుట్ట, చౌటుప్పల్ **డండా ఇలా..** మార్కెట్లో లభ్యమయ్యే రూ.20 నాన్ జ్యూడిషియల్ స్టాంప్ పేపర్ కు రూ.40 నుంచి రూ.50 వరకు, రూ.50 స్టాంప్ పేపర్ కు రూ.80-100, రూ.100 స్టాంప్ పేపర్ కు రూ.150-180 వరకు విక్రయంస్తూ ఆక్రమాలకు



పాల్పడుతున్నారు. వాస్తవానికి ప్రభుత్వం ఇచ్చే 5 శాతం కమీషన్ తీసుకొని వెండర్లు విక్రయాలు చేపట్టాల్సి ఉంది. మహారాష్ట్ర, నాసిక్ ప్రాంతంలో స్టాంపు పేపర్ తయారీ చేస్తుండగా రాష్ట్రవ్యాప్తంగా ఉన్న సబ్ రిజిస్ట్రార్ కార్యాలయాలకు ప్రభుత్వమే గుర్తెవారుల ద్వారా సరఫరా చేస్తున్నారు. ఈ పత్రాలు ఆయా జిల్లాలోని కార్యాలయాలకు వచ్చిన సమయంలో కొందరు ఉద్యోగులు ముందుగానే 'అయా స్టాంప్ వెండర్లకు సమాచారం ఇచ్చి పెద్దమొత్తంలో స్టాంప్ పత్రాలు కొనుగోలు చేయించి 'క్రమీకం కొరత' సృష్టిస్తున్నారు. ఫిర్యాదు చేస్తే చర్యలు తీసుకుంటాం -నగేజ్, సబ్ రిజిస్ట్రార్, నల్గొండ స్టాంప్ వెండర్ల దగ్గర నుంచి కాకుండా సబ్ రిజిస్ట్రార్ కార్యాలయాల నుంచి నేరుగా కొనుగోలు చేయవచ్చు. స్టాంప్ పత్రాలు సరిపడా ఉన్నాయి. మా సిబ్బందితో ప్రత్యేకంగా కౌంటర్ ఏర్పాటు చేశాం. బయట స్టాంప్ వెండర్ల దగ్గర కూడా ఉన్న ధరతోనే కొనుగోలు చేయాలి. మా సిబ్బంది ఎవరైనా వెండర్లకు సహకరించినట్లు ఫిర్యాదు, సాక్షులు సమర్పిస్తే శాఖారమైన చర్యలు తీసుకుంటాం. నాన్ జ్యూడిషియల్ స్టాంప్ పేపర్లు



బంగారం మరింత ప్రియం..

జనవరి 1న మళ్ళీ పెరిగిన బంగారం ధరలు.. ఇక దరువు మొదలైనట్టేనా

కొత్త సంవత్సరం తొలి రోజునే బంగారం ధరల్లో పెరుగుదల కనిపించింది. గత మూడు రోజుల టెండ్ కు బ్రేకులు చెబుతూ గురువారం పసిడి ధర స్వల్పంగా పెరిగింది. గుడ్ రిటర్న్స్ వెబ్సైట్ ప్రకారం, గురువారం ఉదయం 11.00 గంటల సమయంలో 24 క్యారెట్ 10 గ్రాముల పసిడి ధర నిన్నటితో పోలిస్తే స్వల్పంగా పెరిగి రూ.1,35,060కు చేరుకుంది. ఇక 22 క్యారెట్ 10 గ్రాముల బంగారం ధర కూడా సుమారు రూ.150 మేర పెరిగి రూ.1,23,800కు చేరుకుంది. వెండి ధర మాత్రం మరింతగా తగ్గింది. కిలో వెండి రేటు నిన్నటితో పోలిస్తే సుమారు రూ.1000 మేర తగ్గి రూ.2,38,000కు చేరుకుంది. సుంకాల ప్రభావం, ఫెడ్ వడ్డీ రేటు కోతపై పెరుగుతున్న అంచనాలు, కేంద్ర బ్యాంకుల పసిడి కొనుగోళ్ళు వంటివి బంగారానికి మళ్ళీ డిమాండ్ పెంచుతున్నాయని మార్కెట్ నిపుణులు చెబుతున్నారు. అయితే, నేడు బ్రేడింగ్ ఓ మోస్తరుగా ఉండటంతో బంగారం, వెండి ధరల్లో హెచ్చుతగ్గులు కూడా ఆ మేరకు పరిమితమయ్యే అవకాశం ఉందని అంటున్నారు. అయితే రోజులు గడిచే కొద్దీ మళ్ళీ వీటి ధరలు మళ్ళీ పెరగడం పక్కా అని చెబుతున్నారు.

యాదగిరిగుట్ట ఈవో రాజీనామా.. ఆమోదించిన సర్కార్



యాదగిరిగుట్ట, జనవరి 1 : యాదగిరిగుట్ట ఆలయ ఈవో వెంకట్రావు రాజీనామా చేశారు.. దేవదాయ శాఖ కమిషనర్ గా, ఆలయ ఈవోగా వెంకట్రావు అప్పట్లో పనిచేసిన విషయం తెలిసిందే.

రూ.27 వేల కోట్లు ఖర్చు చేసినా ఒక్క ఎకరానికి కూడా నీళ్లు ఇవ్వలేదు: ఉత్తమ్



హైదరాబాద్: పాలమూరు - రంగారెడ్డి ప్రాజెక్టు పూర్తి చేయాంట్లే రూ.80 వేల కోట్లు అవసరమని తెలంగాణ సీనియర్లరాలశాఖ మంత్రి ఉత్తమ్ కుమార్ రెడ్డి తెలిపారు. ఈ ప్రాజెక్టుపై


ప్రజల గుండెల్లో కేసీఆర్ శాశ్వతం: కేసీఆర్

హైదరాబాద్: గెలుపోటములు తాత్కాలికమని.. ప్రజల గుండెల్లో కేసీఆర్ శాశ్వతమని బీఆర్ఎస్ కార్యనిర్వాహక అధ్యక్షుడు కేసీఆర్ అన్నారు. కాంగ్రెస్ పాలనలో మళ్ళీ తిరోగమనం ప్రారంభమైందని విమర్శించారు. తెలంగాణ భవన్ లో పార్టీ క్యాంపెయిన్, డైరీ ఆవిష్కరణ సందర్భంగా ఆయన మాట్లాడారు. “యూరియా కోసం రైతులు చలికి వణుకుతూ క్యూలైన్ లో ఉన్నారు. భాజపా, కాంగ్రెస్ పార్టీలు ఒక్కటై మనపై కత్తులు దూస్తున్నాయి. మనల్ని తుదముట్టించేందుకు రెండు పార్టీలు ప్రయత్నిస్తున్నాయి. ప్రజల ఆశీర్వాదం ఉన్నంతవరకు మనల్ని ఎవరూ ఏం చేయలేరు. మనం విజయం సాధిస్తాం.. ధర్మం మనవైపు ఉంది” అని కేసీఆర్ అన్నారు. **నదీ జలాలపై అవగాహన లేని ముఖ్యమంత్రి మాకు ఉపన్యాసాలు ఇస్తారు:** నదీ జలాలపై కనీస అవగాహన లేని ముఖ్యమంత్రి రెవంట్ రెడ్డి తమకు ఉపన్యాసాలు ఇస్తారు అని బీఆర్ఎస్ కార్యనిర్వాహక అధ్యక్షుడు కేసీఆర్ ఆగ్రహం వ్యక్తం చేశారు. శాసనసభలో ప్రభుత్వం పవర్ పాయింట్ ప్రజెంటేషన్ ఇవ్వాలనుకుంటే బీఆర్ఎస్ కు కూడా అవకాశం కల్పించాలని డిమాండ్ చేశారు. సభలో సమాన హక్కులు ఇవ్వాలని, పవర్ పాయింట్ ప్రజెంటేషన్ అవకాశం కల్పించాలని డిమాండ్ చేశారు. “మేము మీ దగ్గర నుంచి ఏమి నేర్చుకోవాలి. చెక్ డ్యూలు



న్యూ ఇయర్ వేడుకల్లో పేలుడు

కనీస అవగాహన కూడా లేదు.. ఎలా ఫెయిల్ చేయాలో నేర్పిస్తారు. మేడిగడ్డ ఎలా పేల్చామో చెబుతారు. సుంకిశాల ఎలా కూల్చామో చూపిస్తారు. వట్టెం పంప్ హౌస్ ఎలా ముంచామో వివరిస్తారు. కృష్ణా జలాలపై తెలంగాణ హక్కులన్నింటినీ కేఆర్ఎంబీకి ఎలా ధారాదత్తం చేశారో చెప్పబోతున్నారు. రెండు సంవత్సరాల పాలనలో కాంగ్రెస్ ప్రభుత్వం ఒక్క ఎకరానికైనా అదనంగా నీళ్లు అందించిందా? అని కేసీఆర్ ప్రశ్నించారు. కాంగ్రెస్ ప్రభుత్వం ఒక్క చెరువునూ బాగు చేయలేదని, ఒక్క కాలువనూ మరమ్మత్తు చేయలేదని విమర్శించారు. **డ్రాంక్ అండ్ డ్రైవ్.. ఫైదరాబాద్ లో 2,731 కేసులు నమోదు** హైదరాబాద్: నూతన సంవత్సరం సందర్భంగా నగరంలోని మూడు కమిషనరీట్ల పరిధిలో పోలీసులు డ్రాంక్ అండ్ డ్రైవ్ తనిఖీలు చేపట్టారు. ఈ క్రమంలో భారీగా వాహనాలను పట్టుకున్నారు. మద్యం సేవించి వాహనాలు నడిపిన 2,731 మందిపై కేసులు నమోదు చేశారు. హైదరాబాద్ కమిషనరీట్ పరిధిలో 1,198 మంది, సైబరాబాద్ లో 928 మంది, రాజకొండ కమిషనరీట్ పరిధిలో 605 మంది డ్రాంక్ అండ్ డ్రైవ్ పట్టుబడినట్లు పోలీసులు తెలిపారు.



న్యూ ఇయర్ వేడుకల్లో పేలుడు



విద్యార్థులకు డ్రగ్స్ సరఫరా.. డాక్టర్ తో సహా 7 మంది అరెస్ట్

తిరువనంతపురం, జనవరి 1: విద్యార్థులకు డ్రగ్స్ సరఫరా చేస్తున్న ముర్రా గుట్టు రట్టు అయింది. కేరళలోని తిరువనంతపురంలో మూడు ప్రవ్యాలు సప్లయ్ చేస్తున్న ముర్రాను పోలీసులు పట్టుకున్నారు. డ్రగ్స్ సరఫరా చేస్తున్న ఒక డాక్టర్, బ్యాచిలర్ ఆఫ్ డెంటల్ సర్జరీ (బీడీఎస్) విద్యార్థినితో సహా ఏడుగురిని పోలీసులు అరెస్ట్ చేశారు. జిల్లా మాదకద్రవ్యాల నిరోధక ప్రత్యేక కార్యచరణ బృందాలు సంయుక్తంగా నిర్వహించిన ఆపరేషన్ లో అద్దె ఇంట్లో నుంచి ఎండీఎంపి, హైబ్రిడ్ గంజాయి , గంజాయిని స్వాధీనం చేసుకున్నారు. అరెస్టు అయిన ఏడుగురిని డాక్టర్ విష్ణువేణ్ దత్తన్, బీడీఎస్ విద్యార్థిని హాలీనా, ఆసిమ్, అవినాష్, అజిత్, అన్వియా, హారిష్ గా పోలీసులు గుర్తించారు. పోలీసుల తెలిపిన వివరాల ప్రకారం నిందితుల్లో ఒకరైన అవినాష్ ఒక బట్టి ఉద్యోగి కావాడం గమనించారు. అలానే ఆసిమ్, అజిత్, అన్వియా గతంలో కూడా పలు మాదకద్రవ్యాల కేసులలో నిందితులుగా ఉన్నారని పోలీసులు విచారణలో వెల్లడైంది. పోలీసులు చేసిన అకస్మిక తనిఖీల్లో నాలుగు గ్రాముల ఎండీఎంపి, ఒక గ్రాము హైబ్రిడ్ గంజాయి, 100 గ్రాముల గంజాయి దొరికింది. నిందితులు విద్యార్థులకు హైబ్రిడ్ గంజాయిని గ్రాముకు రూ. 3,000 చొప్పున విక్రయిస్తున్నారని పోలీసులు తెలిపారు. అలానే రెండు కార్లు, రెండు బైకెలను మొదలై ఘోస్లను కూడా స్వాధీనం చేసుకున్నారు. పక్కా సమాచారంతో కనియాపురం తోప్పల్ ప్రాంతంలో ఓ అద్దె ఇంట్లో ఉన్న నిందితులను పోలీసులు అదుపులోకి తీసుకున్నారు. గతంలోనూ ఈ నిందితులను పట్టుకునే ప్రయత్నం చేయగా.. తమ కారుతో పోలీసు జీపును ఢీకొట్టి పారిపోయారు. ఆ సమయంలో వారిని అడ్డుకోవడానికి పోలీసులు చేసిన ప్రయత్నం విఫలమైంది. తాజాగా నిందితులు కనియాపురం తోప్పల్లో డాక్టర్ నార్సిని పోలీసులకు సమాచారం అందింది. దీంతో ఇంటిని చుట్టూ ముట్టి, నిందితులను అరెస్ట్ చేశారు. ఈ డ్రగ్స్ సరఫరా చేస్తున్న వారిలో వైద్య విద్యార్థిని, బట్టి ఉద్యోగి ఉండటం అందరినీ అశ్చర్యానికి గురి చేసింది.



ఐమానాశ్రయంలో భారీగా బంగారం పట్టివేత్.. మహిళలు అరెస్ట్

ముంబై, జనవరి 01: నగరంలోని ఛత్రపతి శివాజీ అంతర్జాతీయ విమానాశ్రయంలో భారీగా బంగారాన్ని కప్పి అధికారులు పట్టుకున్నారు. విదేశాల నుంచి వచ్చిన ఇద్దరు మహిళా ప్రయాణికులు నుంచి దాదాపు 32.79 కేజీల బంగారాన్ని అధికారులు స్వాధీనం చేసుకున్నారు. స్వాధీనం చేసుకున్న ఈ బంగారం విలువ బహిరంగ మార్కెట్ లో రూ.19.15 కోట్లు ఉంటుందని కప్పి అధికారులు వివరించారు. అప్రెకన్ దేశాల నుంచి ఈ ఇద్దరు మహిళలు వచ్చారని చెప్పారు. వీరిద్దరు వేర్వేరుగా విదేశాల నుంచి వచ్చారన్నారు. ఛత్రపతి శివాజీ విమానాశ్రయంలో దిగిన వీరు.. తీరు అనుమానాస్పదంగా ఉందని పేర్కొన్నారు. ఈ నేపథ్యంలో ఈ ప్రయాణికులను అదుపులోకి తీసుకుని.. తనిఖీలు చేపట్టినట్లు తెలిపారు. సదరు మహిళల లోదుస్తులతోపాటు లగేజీలో భారీగా బంగారం దాచినట్లు గుర్తించామని కప్పి అధికారులు వివరించారు. వీరిద్దరిని అరెస్ట్ చేశామన్నారు. వీరిపై కేసు నమోదు చేసి.. విచారిస్తున్నామని కప్పి అధికారులు చెప్పారు.



న్యూ ఇయర్ వేడుకల్లో విషాదం.. బిర్యానీ తిని ఒకరు మృతి.. 15 మందికి అస్వస్థత

హైదరాబాద్ : తెలంగాణ రాష్ట్ర వ్యాప్తంగా డిసెంబర్ 31 రాత్రి న్యూ ఇయర్ సెలబ్రేషన్స్ గ్రాండ్ గా జరుపుకున్నారు. పబ్బులు, క్లబ్బులు, ఫామ్ హౌస్, రిసార్ట్స్ కొంతమంది సొంత రాముల్లో న్యూ ఇయర్ సందరాలు చేసుకున్నారు. కొత్త ఏడాదిలో కొన్నిచోట్ల విషాదాలు చోటు చేసుకున్నాయి. న్యూ ఇయర్ వేడుకల్లో భాగంగా బిర్యానీ తిని ఒకరు మృతి చెందగా, 15 మంది తీవ్ర అస్వస్థతకు గురి కావడంతో ఆస్పత్రికి తరలించి చికిత్స అందిస్తున్నారు. ఈ విషాద ఘటన జగద్దిరిగుట్ట పోలీస్ స్టేషన్ పరిధిలోని భవానినగర్ లో జరిగింది. న్యూ ఇయర్ సెలబ్రేషన్స్ సందర్భంగా 17 మంది మద్యం సేవించి చిల్ అయ్యారు. బిర్యానీ తిన్న పాండు(53) అస్వస్థతకు గురై చనిపోయాడు. మరో 15 మంది అపస్వారక స్థితిలోకి వెళ్లిపోయారు. వాళ్లందరినీ ఆస్పత్రికి తరలించి చికిత్స అందిస్తున్నారు. ఇదిలా ఉంటే.. హైదరాబాద్ లో న్యూ ఇయర్ వేడుకల సందర్భంగా పోలీసులు గట్టి నిఘా ఏర్పాటు చేశారు. అనుమానితులను తనిఖీలు చేశారు. ఈ క్రమంలోనే న్యాయ గోల్ డ్రగ్స్ తో ఇద్దరు యువకులు పట్టుబడ్డారు. రాజమండ్రికి చెందిన శ్రీనివాస్ కళ్యాణ్, గోవాకు చెందిన విజయ్ డ్రగ్స్ తీసుకున్నారని, వారిని టెస్ట్ చేయగా పాజిటివ్ వచ్చినట్లు పోలీసులు తెలిపారు.

కాత్తి సంవత్సరం వేళ.. స్విట్జర్లాండ్ లో భారీ పేలుడు

నూతన సంవత్సరం వేళ స్విట్జర్లాండ్ లో పెను విషాదం చోటుచేసుకుంది. ప్రముఖ స్కీ రిసార్ట్ నగరం క్రాన్స్ మోంటానాలో గల ఓ బార్ లో భారీ పేలుడు సంభవించింది. ఈ ఘటనలో పలువురు మృతి చెందినట్లు స్థానిక అధికారులు వెల్లడించారు. బార్ లో నూతన సంవత్సర వేడుకలు జరుగుతుండగా అర్ధరాత్రి 1.30 గంటలకు (స్థానిక కాలమానం ప్రకారం) ఈ పేలుడు చోటుచేసుకుంది. పేలుడు ధాటికి భారీగా మంటలు చెలరేగాయి. సమాచారమందుకున్న పోలీసులు, రెస్క్యూ సిబ్బంది ఘటనాస్థలానికి చేరుకొని సహాయక చర్యలు చేపట్టారు. క్షతగాత్రులను ఆసుపత్రులకు తరలిస్తున్నారు. స్వీస్ ఆల్ప్స్ పర్యవేక్షణలు నడుమ ఉన్న ఈ క్రాన్స్ మోంటానా నగరం ప్రముఖ పర్యాటక స్థలం. ఏటా డిసెంబరు-జనవరి సమయంలో ఇక్కడ పర్యాటకులు తాకిడి విపరీతంగా ఉంటుంది.